

இனிமையான குழந்தைகளே - ஆத்ம அபிமானியாக ஆகக் கூடியவர்களுக்குத் தான் ஞானம் தாரணை ஆகும். ஆத்ம அபிமானியாகக் கூடிய குழந்தைகளுக்கு தான் தந்தையின் நினைவிருக்கும்.

கேள்வி: எந்த ஒரு தவறின் காரணமாக மனிதர்கள் ஆத்மாவில் எதுவும் ஒட்டாது என கூறியுள்ளனர்?

பதில்: மனிதர்கள் ஆத்மா தான் பரமாத்மா என்று கூறியிருக்கிறார்கள். இந்த தவறின் காரணமாக ஆத்மாவில் எதுவும் ஒட்டாது என ஏற்றுக் கொண்டனர். ஆனால் எதுவும் ஒட்டாத நிலையில் இருப்பவர் ஒரே ஒரு சிவபாபா தான். அவருக்கு சுகம், துக்கம், இனிப்பு, கசப்பு என்ற எந்த அனுபவமும் கிடையாது. இந்த பொருள் புளிப்பாக இருக்கிறது என ஆத்மா தான் கூறுகிறது. எனக்கு எந்த பொருளினுடைய தாக்கமும் ஏற்படுவதில்லை. நான் இவைகளின் பிரபாவம் எதுவும் ஒட்டாதவனாக இருக்கிறேன், நான் ஞானக் கடல், அந்த ஞானத்தை உங்களுக்கு கூறுகிறேன்.

பாட்டு: அதிர்ஷ்டத்தை எழுப்பி வந்திருக்கிறேன்.....

ஓம் சாந்தி. இதை யார் கூறியது? ஆத்மாக்கள் தான். இந்த உறுப்புகள் மூலமாகக் கூறுகிறது. ஆத்மா சாந்த சொரூபம் ஆகும். ஆத்மாவாகிய எனக்கு இந்த உடல் கிடைத்திருக்கிறது. அப்போது பேசுகிறேன். சரீரத்தின் மூலமாக பலவிதமான கர்மங்களைச் செய்கிறேன். முதன் முதலில் இந்த நிச்சயம் வேண்டும். மற்ற சத்சங்கங்களில் மனிதர்கள் மனிதர்களுக்கு சொல்லித் தருகிறார்கள். தேகதாரிகள் பேசுகிறார்கள். இந்த மகாத்மா அமர்ந்திருக்கிறார் என்பார்கள். இங்கே இந்த விஷயங்கள் இல்லை. நாம் ஆத்மா என நீங்கள் அறிகிறீர்கள். இந்த சரீரம் என்பது உறுப்புகள் ஆகும். ஆத்மா பரமாத்மா மூலமாக கேட்டுக் கொண்டிருக்கிறது. அவருடைய ஒரே பெயர் சிவன் ஆகும். இச்சமயம் குழந்தைகள் கேட்பதற்காக அமர்ந்திருக்கிறார்கள். யார் பேசுகிறார்? எல்லையற்ற தந்தை! பரம்பிதா பரமாத்மா என்று கூறும் போது புத்தியோகம் மேலே செல்கிறது. சிவன் என்றால் புள்ளி. ஆத்மாவும் புள்ளியாகும். பரமாத்மாவும் புள்ளியாவார். ஆனால் அவருக்கு பரம்பிதா பரமாத்மா என்று பெயர். அவர் தந்தையாகி விட்டார். ஆத்மாக்கள் குழந்தைகள் ஆகி விட்டார்கள். ஆத்மாக்களாகிய நாம் இந்த சரீரத்தின் மூலமாக நமது பரலோகக் தந்தையின் வாரிசாகி இருக்கிறோம் என புரிந்துக் கொள்ள வேண்டும். குழந்தைகளாகிய நீங்கள் ஆத்ம அபிமானியாக வேண்டும். மற்ற இடங்கள் அனைத்திலும் மனிதர்கள் மனிதர்களுக்குப் புரிய வைக்கிறார்கள். கீதையைக் கற்பிப்பிவர்கள் கூட கீதையைத் தான் நினைவு செய்து இவ்வாறு பகவான் கீதையில் கூறியிருக்கிறார் என கூறுவார்கள். பகவான் சாகாரத்தில் இந்த கீதையைக் கூறியிருக்கிறார் என நினைக்கிறார்கள். சிலர் வேத சாஸ்திரங்களைக் கூறுகிறார்கள். மனிதர்கள் தான் வேதங்களைப் படைத்துள்ளனர். நிராகார் பகவான் வேதத்தை உருவாக்கவில்லை. வியாசர் மனிதர். வியாசரை பரமாத்மா என கூற முடியாது. பரம்பிதா பரமாத்மா புள்ளியாக இருக்கிறார். குழந்தைகள் சரீரத்தில் இருக்கிறீர்கள். சாகார ரூபம் இருக்கிறது. தந்தையோ நிராகாரர் ஆவார்.

நான் சிறியதாகவோ பெரியதாகவோ ஆவதில்லை என பாபா கூறுகிறார் : நீங்கள் சிறியவர், பெரியவர் ஆகிறீர்கள். எனக்கு பரம பிதா என்கிறார்கள். மனிதர்கள் முதலில் குழந்தையாகிய பிறகு பெரிய வராகி தந்தையாகிறார்கள். பிறகு குழந்தை ஆகிறார்கள். நான் எப்போதும் தந்தையாகவே இருக்கிறேன். நான் குழந்தையாவதில்லை. என்னுடைய ஒரே பெயர் சிவன் ஆகும். நீங்கள் 84 பிறவிகளை எடுப்பதால் உங்களுக்கு 84 பெயர்கள் இருக்கின்றது. நான் பரம்பிதா புள்ளியாக இருக்கிறேன். பக்தி மார்க்கத்தில் பூஜை செய்வதற்காக மட்டும் பெரிய ரூபமாக உருவாக்குகிறார்கள். சிலருக்கு பெரிய சிலைகளை உருவாக்குகிறார்கள் அல்லவா? புத்தருக்கு மிகப் பெரிய சிலைகளை உருவாக்குகிறார்கள். இவ்வளவு உயரமான மனிதர்கள் யாரும் இல்லை. இப்படி மரியாதை கொடுக்கிறார்கள். மிகப் பெரியவர் என நினைக்கிறார்கள். தந்தையோ உயர்ந்ததிலும் உயர்ந்தவர்! பெரியவரிலும் பெரியவர்! பரம்பிதா பரமாத்மா! தந்தை தனது அறிமுகத்தை வந்து கொடுக்கிறார். எனக்கு சிவன் என்று பெயர். குழந்தைகளுக்குப் புரிய வைக்கப்பட்டிருக்கிறது. நாம் நிராகார் சிவ தந்தை முன்பு செல்கிறோம் என நீங்கள் புரிந்துக் கொள்ள வேண்டும். எனக்கு எப்போதும் பரம்பிதா பரமாத்மா என்று தான் கூறுவார்கள். மனித சிருஷ்டியின் விதை ரூபமாக இருக்கிறேன். பரமாத்மாவே புரிய வைக்கிறார். ஆத்மாவிற்கு தான் ஞானம் இருக்கிறது. பரம்பிதா பரமாத்மா என்று பாடுகிறார்கள். அவர் ஞானக்கடலாக இருக்கிறார். நமக்கு ஞானத்தைக் கூறிக் கொண்டிருக்கிறார். முதன் முதலில் ஆத்ம அபிமானியாக வேண்டும். தேக அபிமானியாக இருக்கக் கூடாது. ஆனால் நாடகத்தின் படி நீங்கள் தேக அபிமானியாக ஆக வேண்டும். இப்போது மீண்டும் பாபா ஆத்ம அபிமானியாக மாற்றுகிறார்.

நீங்கள் அனைவரும் குழந்தைகள். இவரும் குழந்தையே ! ஆத்மா பரம்பிதா பரமாத்மா தாத்தாவிடமிருந்து ஆஸ்தி அடைகிறது. லௌகீக உறவில் ஆண் குழந்தைகளுக்கு மட்டுமே கிடைக்கிறது. கன்னியாவிற்கு கிடைப்பதில்லை. நீங்கள் அனைவரும் ஆத்மாக்கள் உங்கள் ஒவ்வொருவருக்கும் உரிமை இருக்கிறது என எல்லையற்ற தந்தை கூறுகிறார். நீங்கள் பரம்பிதா பரமாத்மாவாகிய என்னுடையவராக இருந்தீர்கள், இருக்கிறீர்கள். ஓ, கடவுளே ! ஓ, பரம்பிதா ! பரமாத்மா ! என கூறுகிறார்கள். மகிமை செய்கிறார்கள். யார் செய்வது. ஆத்மா. அந்த லௌகீக தந்தை சரீரத்தை உடையவர். இவர் ஆத்மாக்களின் தந்தையாவார். ஓ, பரம்பிதா பரமாத்மா ! என ஆத்மா அழைக்கிறது. அழியாத தந்தையை நினைவு செய்துக் கொண்டே வந்துள்ளனர். ஏனென்றால், இராவண இராஜ்யத்தில் துக்கம் அதிகமாகிறது. இராவண இராஜ்யம் ஆரம்பமாகியதிலிருந்து நினைப்பது ஆரம்பமாகிறது. தந்தையைத் தான் நினைக்க வேண்டும். ஏனென்றால் சொத்து தந்தையிடமிருந்து தான் கிடைக்கிறது. இங்கேயோ மனிதர்களுக்கு பலரின் நினைவிருக்கிறது. குருக்கள் ஒருவரின் நினைவை மறக்க வைக்கின்றனர். ஒரு வேளை சர்வ வியாபியாக இருந்தால் கடவுள் அல்லது தந்தையென்று யாருக்குக் கூறலாம். குழந்தைகளே! ஆத்மா அபிமானி ஆகுங்கள். உட்காரும் போதும், எழும் போதும் என்னை நினையுங்கள் என தந்தை அடிக்கடி கூறுகின்றார். நாம் ஸ்ரீமத் படி சென்றுக் கொண்டிருக்கிறோம். நான் ஆத்மா பாபாவின் நினைவில் சாப்பிட்டுக் கொண்டிருக்கிறேன் என புரிந்துக் கொள்ளுங்கள். நினைவினால் தான் விகர்மம் வினாசம் ஆகும். குறிக்கோள் மிகவும் பெரியது. யோகம் என்பது சித்தி வீடு போன்று கிடையாது. ஆனால் பாபாவின் பெயரை மறைத்து விட்டனர். ஸ்ரீகிருஷ்ணர் குழந்தை அல்லவா? இவ்வளவு பெரிய பிராப்தியை நிச்சயமாக தந்தை தான் கொடுத்திருப்பார்.

தேகம் உட்பட தேகத்தின் அனைத்து தர்மங்களையும் மறந்து விடுங்கள் என பாபா கூறுகின்றார். இந்த பெயர்கள் அனைத்தும் பின்னால் வைக்கப்பட்டது. பரம்பிதா பரமாத்மா மூலமாக நாம் இந்த ஞானத்தைப் படித்துக் கொண்டிருக்கிறோம் என புரிந்துக் கொள்ள வேண்டும். நாம் ஆத்மா என்று நினைக்கும் படி வேறு எந்த பள்ளிக் கூடமும் இல்லை. முதலில் சதோபிரதானமாக இருந்தீர்கள். பிறகு சதோ, ரஜோ, தமோவில் வருகிறீர்கள். அழுக்கு ஆத்மாவில் தான் படிகிறது. எனக்குள் ஒரு போதும் அழுக்கு படிவதில்லை. நான் சதா உண்மையான தங்கமாக இருக்கிறேன். இச்சமயம் உங்களுடைய ஆத்மாக்கள் தான் கலியுகத்தினராக மாறுகிறது. நாம் சிவபாபாவிடம் கேட்பதைத் தான் கூறுகிறேன் என மம்மாவும் கூறுகிறார். சிவபாபாவே ஞானக் கடலாக இருக்கிறார். இது மிகவும் புரிந்துக் கொள்ள வேண்டிய விஷயம். உண்மையில் நாம் பாபாவின் குழந்தையாக இருக்கிறோம். அவர் நமக்கு படிக்க வைக்கின்றார். பாபாவிடமிருந்து நாம் ஜீவன் முக்தி அடைகிறோம். ஜீவன் முக்தி என்றால் இந்த சரீரத்தில் வருவதாகும். ஆனால் சுகத்தை அனுபவிக்கிறோம். முக்தி அனைவருக்கும் கிடைக்கிறது. ஆனால் ஜீவன் முக்தியில் வரிசைக் கிரமத்தில் வருகிறார்கள். முக்தியில் அனைத்து ஆத்மாக்களும் வருகிறார்கள். துக்கத்திலிருந்து அரை கல்பத்திற்கு விடுதலை பெற்று விடுகிறார்கள். உங்களை விடுவித்து ஜீவன் முக்தி அடைய வைக்கிறேன் என்கிறார். பிறகு சிலர் எத்தனை பிறவிகள், சிலர் எத்தனை பிறவிகள் எடுக்கிறார்கள். அனைவரும் ஜீவன் முக்தி அடைகிறார்கள். சத்கதி வள்ளல் ஒருவரே! தர்ம ஸ்தாபகர்கள் அனைவரும் மறுபிறவி எடுத்து இப்போது தமோபிரதானம் ஆகியிருக்கிறார்கள். நான் வந்து அனைவரையும் இந்த துக்கங்களிலிருந்து விடுவிக்கிறேன். ஆகவே என்னை விடுவிப்பவர் என்கிறார்கள். முக்தி, ஜீவன் முக்தி வள்ளல் என்கிறார்கள். முக்தி என்றால் தன்னுடைய வீடு சாந்திதாமத்திற்குச் செல்லுதல் ஆகும். பாபாவும் பரந்தாமத்தில் இருந்து வருகின்றார். அதற்கு பரலோகம் என்று பெயர். நீங்கள் நிர்வாண தாமம் மற்றும் சொர்க்க தாமம் இரண்டையும் நினைக்கிறீர்கள். சொர்க்கம் மற்றும் நரகம் இங்கே தான் இருக்கிறது. இச்சமயம் அனைவரும் இது நரகம் என நினைக்கிறார்கள். எவ்வளவு துக்கம் அடைந்துக் கொண்டிருக்கிறார்கள். கருட புராணத்தில் நிறைய பயங்கரமான விஷயங்களை எழுதி இருக்கிறார்கள். இதனால் மனிதர்களுக்கு பயம் ஏற்படுகிறது. அதன் மூலம் பாவம் செய்வதிலிருந்து தப்பித்துக் கொள்ளலாம் என இப்படிப் பட்ட விஷயங்களை உருவாக்கி இருக்கிறார்கள். துவாபரயுகத்திலிருந்து இந்த சாஸ்திரங்களை உருவாக்குவதை ஆரம்பித்து இருக்கிறார்கள். நான் வந்து பிரம்மா மூலமாக பிராமண தர்மத்தைப் படைக்கிறேன் என பாபா கூறுகின்றார். அவர்கள் மீண்டும் சூரிய வம்சம் சந்திர வம்சத்தினார் ஆகிறார்கள். இரண்டு யுகத்தில் யாரும் தர்மத்தை ஸ்தாபனை செய்வதற்காக வருவதில்லை. அவரவர் தர்மத்தைப் பற்றி அறிந்திருக்கிறார்கள். இந்த தேவி தேவதா தர்மம் இப்போது மறைந்து விட்டது. பிறகு தன்னை தேவதை என கூற முடியாது. பதீதர்கள் எப்படி ஸ்ரீஸ்ரீ என்றோ சிரேஷ்டமானவர் என்றோ கூற முடியும். தந்தை தான் சிரேஷ்டமாக மாற்றுகிறார். தேவி தேவதைகளைத் தான் சிரேஷ்டமானவர் என்கிறார்கள். அவர்களின் சிலைகளும் இருக்கின்றது. ஆனால் தேவி தேவதா தர்மம் எப்போது இருந்தது, யார் உருவாக்கியது என்பதைப் புரிந்துக் கொள்ள வில்லை. சத்யுகத்தின் ஆயுளை நீண்டதாக காண்பித்து விட்டனர்.

குழந்தைகளே ! இப்போது தன்னை ஆத்மா என உணருங்கள், தந்தையை நினையுங்கள் என பாபா கூறுகிறார். இப்போது விளையாட்டு முடியப் போகிறது. இப்போது முக்தி ஜீவன் முக்தியின் கதவுகள் திறந்துக் கொண்டிருக்கிறதா என பார்ப்பதில்லையா? முக்தி, ஜீவன் முக்தியின் வள்ளல் ஒருவரே! இங்கே பாருங்கள். ஜகத் மாதா என்ற பட்டமும் யார் யாருக்கு கொடுக்கிறார்கள். உண்மையில் ஜகத் மாதா இவரல்லவா? இப்படி வேறு யாரும் ஜகத் பிதாவாகவும், ஆசிரியராகவும், ஜகத் குருவாகவும் இருக்க முடியாது. மனிதர்கள் தம்மீது நிறைய பெயர்களை வைக்கிறார்கள். ஆனால் இல்லை. அந்த லஷ்மி நாராயணன் எங்கே? இந்த விகாரிகள் அந்த தலைப்பினை வைத்துக் கொள்கிறார்கள் இவர்கள் எங்கே? மனிதர்கள் எவ்வளவு முட்டாளாகி இருக்கிறார்கள். ஆதி சனாதன தேவி தேவதா தர்மத்தை மறந்து அவர்களின் பட்டத்தைத் தனக்குக் கொடுத்துக் கொள்கிறார்கள். உண்மையில் உயர்ந்ததிலும் உயர்ந்த பதவி ஒருவருக்குத் தான். சத்கதியைக் கொடுக்கக் கூடிய வள்ளல் ஒருவரே! இராமர் என்றாலும் ஒரேயொரு நிராகார் தான்.

பாரத வாசிகளுக்கு தனது தர்மம் எப்போது யாரால் உருவாக்கப்பட்டது என்றே தெரியவில்லை என பாபா கூறுகின்றார். சிலர் ஏதோ ஒரு தேவியை நினைக்கிறார்கள். சிலர் கிருஷ்ணரை, சிலர் குருவை நினைக்கிறார்கள். குருவின் ஃபோட்டோ கூட வைக்கிறார்கள். உங்களுக்கு சித்திரத்துடன் வேலை இல்லை. அவருக்கு எந்த சித்திரமும் இல்லை. அவர் விசித்திரமானவர். ஆத்மா விசித்திரமாக இருக்கிறது. பாபா விசித்திரமாக இருப்பது போல குழந்தைகளும் விசித்திரமாக இருக்கிறார்கள். ஆத்மா தான் கேட்கிறது. பாபா இந்த உடலை லோனாக எடுத்திருக்கிறார். இயற்கையின் ஆதாரம் இல்லாமல் நான் எப்படி ஞானத்தைக் கொடுப்பேன். இராஜயோகத்தை எப்படி கற்பிப்பேன்! பதீதபாவனன் என்று நிராகாரருக்குத் தான் பெயர். அவர் பதீத உலகத்தில் தான் வரவேண்டும். கிருஷ்ணர் ஆல இலையில் கடலில் வந்ததாக காண்பிக்கிறார்கள். அப்படி கிடையாது. கிருஷ்ணர் உலகத்தின் முதல் இளவரசன். அங்கே வேறு எந்த தர்மமும் கிடையாது. அத்தை இராஜ்யம், பிறகு துவைதமாக (இரண்டாக) மாறுகிறது. பிறகு பலவிதமான தர்மங்கள் ஸ்தாபனையாகிறது. பாபா இந்த சரீரத்தில் வந்து நம்மைப் படிக்க வைக்கின்றார் என குழந்தைகள் புரிந்து கொள்ள வேண்டும். நான் அசரீரியாக இருக்கிறேன். இந்த சரீரத்தின் மூலமாக உங்களுக்கு ஞானத்தைக் கொடுக்கிறேன் என பாபா கூறுகிறார். நான் ஞானக் கடல், இந்த விஷயங்கள் அனைத்தையும் பாபா புரிய வைக்கிறார். ஈஸ்வர் அல்லது பரமாத்மா என்று கூறுவதால் தந்தையின் சம்மந்தம் மறந்து போகிறது. பரமாத்மா தந்தை அவரிடமிருந்து சொத்து கிடைக்கிறது. இதை மறந்து போகிறார்கள். அவர் நம்முடைய தந்தை, படைக்கக் கூடியவர், நாம் அவருடைய படைப்புகள். அவர் படைத்திருக்கிறார். படைப்பவர் யாராவது வேண்டும் அல்லவா? ஆண்கள் எல்லைக்குட்பட்ட பிரம்மா என புரிய வைக்கிறார். குழந்தைகளை படைக்கின்றார். முதலில் மனைவியை தத்தெடுக்கின்றார். பிறகு அவர் மூலமாக குழந்தைகளைப் படைக்கின்றார். நான் இவர் மூலமாகப் படைக்கின்றேன் என கூறுகிறார். மனைவி நிச்சயம் வேண்டும் அல்லவா? தாயும் நீயே, தந்தையும் நீயே ! என கூறுகிறார்கள். எனவே குழந்தைகளை இவர் மூலமாகத் தத்தெடுக்கிறார். இவர் தாயாகி விட்டார். இவர் மூலமாக தத்தெடுக்கின்றார். எனவே நீங்கள் பிரம்மாவின் வாய் வழி வம்சம் எனலாம். இவர் மூலமாக நீங்கள் பாபாவினுடையவராகி இருக்கிறீர்கள். இது மிகவும் அதிசயமான விஷயம் ஆகும். சாஸ்திரங்களில் இது இல்லை. என்னை நாலேட்ஜ்ஃபுல், எல்லாம் அறிந்தவர் என்கிறார்கள். பரமாத்மா அனைவருக்குள்ளிருக்கும் விஷயங்களையும் அறிந்திருக்கிறார். எண்ணங்களை படிப்பவர் என நினைக்கிறார்கள். ஆனால் இத்தனை பேருடைய எண்ணங்களையும் எப்படி படிக்க முடியும்? நான் மனித சிருஷ்டியின் விதை ரூபமாக இருக்கிறேன். நான் சைத்தன்யமாக இருக்கிறேன், சத்யமாக இருக்கிறேன் என பாபா கூறுகிறார். ஆத்மாவும் சைத்தன்யமானதாகும். சரீரம் பொய்யானது. அடிக்கடி மாறிக் கொண்டே இருக்கிறது. ஆத்மா இறப்பதில்லை. ஆத்மா இந்த ஞானத்தை கிரகித்துக் கொள்கிறது.

நான் பரம்பிதா பரமாத்மா நிர்லேப் (ஒட்டாதவர்) என்றால் சுக துக்கம் மற்றும் கசப்பு, இனிப்பு பொருள்களின் தாக்கம் என்மீது ஏற்படுவதில்லை என பாபா புரிய வைக்கிறார். நான் இவைகளிலிருந்து ஒட்டாதவனாக இருக்கிறேன். ஞானக் கடல் நான். மனிதர்கள் ஆத்மாவிலிருந்து எதுவும் ஒட்டாது என்கிறார்கள். ஏனென்றால் ஆத்மா பரமாத்மா ஒன்று என நினைக்கிறார்கள். ஒருவர் சொன்னார், அவ்வளவு தான் அவரை பின்பற்றிக் கொண்டிருக்கிறார்கள். நான் நிர்லேப் என பாபா கூறுகின்றார். எனக்கு புளிப்பு, துவர்ப்பு எதுவும் கிடையாது. இந்த பொருள் புளிப்பாக இருக்கிறது என இவருடைய ஆத்மா தான் கூறுகிறது. எனக்குள் இந்த சிருஷ்டியின் ஞானம் இருக்கிறது. அதை ஆத்மாக்களுக்குப் படிக்க வைக்கிறேன். நான் ஆத்மா பரம்பிதா பரமாத்மா மூலமாக கேட்டுக் கொண்டிருக்கிறோம் என நீங்கள் ஒவ்வொருவரும்

புரிந்துக் கொள்ள வேண்டும். இங்கே உண்மையில் பகவான் வாக்கு ஆகும். கடவுள் படைக்கக் கூடியவர் ஒருவர் தான் என்ற நிச்சயம் வேண்டும்.

முதன் முதலில் முக்கியமான விஷயம் பாரதத்தினுடையதாகும், பாரதம் அழியாத கண்டம் எனப்படுகிறது. பதீத பாவனர் பாபாவின் பிறப்பிடம் இந்த பாரதம் ஆகும். இது மிகவும் உயர்ந்த கண்டமாகும். இங்கே லஷ்மி நாராயணனின் இராஜ்யம் இருக்கும். பாபா மீண்டும் தேவி தேவதா தர்மத்தின் நாற்று நட்டுக் கொண்டிருக்கின்றார் என நீங்கள் அறிகிறீர்கள். யார் இந்த தர்மத்தை சார்ந்தவர்களோ அவர்களே வந்து சொத்து அடைவார்கள். இதற்கு தான் நாற்று நடுதல் என்று பெயர். ஆத்ம அபிமானி ஆகுங்கள் என பாபா புரிய வைத்துள்ளார். பாபா நம்மை படிக்க வைத்துக் கொண்டிருக்கிறார். நாம் இந்த காதுகளினால் கேட்டுக் கொண்டிருக்கிறோம். படிக்கின்றோம். படிக்க வைக்கின்றோம். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே !

தாரணைக்கான முக்கிய சாரம்:

1. உடலை மறந்து விசித்திரமானவர் ஆகி விசித்திரமான தந்தையை நினைபுங்கள். தேகம் உட்பட தேகத்தின் அனைத்து தர்மங்களையும் புத்தியால் மறக்க வேண்டும். ஆத்ம அபிமானி ஆவதற்கு பயிற்சி செய்ய வேண்டும்.
2. தேவி தேவதா தர்மத்தின் நாற்று நடப்பட்டுக் கொண்டிருக்கிறது. ஆகையால் நிச்சயமாக தூய்மையாக வேண்டும். தெய்விக குணங்களை தாரணை செய்ய வேண்டும்.

வரதானம்: சுய இராஜ்ய அதிகாரி ஆகி கர்மேந்திரியங்களை கட்டளைப்படி நடத்தக் கூடியவராகி அழியாத சிம்மாசனத்திலிருந்து இதய சிம்மாசனத்தில் அமரக் கூடியவர் ஆகுக !

நான் அழியாத சிம்மாசனத்தில் இருக்கக் கூடிய ஆத்மா என்றால் சுய இராஜ்ய அதிகாரி இராஜாவாக இருக்கிறேன். இராஜா சிம்மாசனத்தில் உட்காரும் போது அனைத்து வேலையாட்களும் கட்டளைப்படி நடப்பார்கள். இவ்வாறு சிம்மாசனத்தில் அமரும் போது இந்த கர்மேந்திரியங்கள் தானாகவே கட்டளைப்படி நடக்கிறது. யார் அழியாத சிம்மாசனத்தில் இருக்கிறார்களோ அவர்களுக்கு பாபாவின் இதய சிம்மாசனம் கிடைக்கிறது. ஏனென்றால் தன்னை ஆத்மா என புரிந்துக் கொள்வதால் பாபாவின் நினைவு வருகிறது. பிறகு தேகம் இல்லை தேக சம்மந்தங்கள், பொருட்கள் எதுவும் இல்லை. ஒரு பாபா தான் உலகம். ஆகவே அழியாத சிம்மாசனத்தில் அமர்ந்தால் பாபாவின் இதய சிம்மாசனத்தில் அமரக் கூடியவர்களாக தானாகவே அமரலாம்.

சுலோகன்: தீர்மானித்தல், பகுத்தறிதல் மற்றும் கிரகிக்கும் சக்தியை தாரணை செய்வது தான் புனிதமான அன்னப் பறவை ஆகுதலாகும்.